

## سینیٹ کا منظور کردہ شریعت بل

نفاذ شریعت بل ابتداءً ۱۳ جولائی ۱۹۸۵ء کو سینیٹ میں پیش ہوا جو تقریباً پانچ سال تک سینیٹ کی کئی کمیٹیوں کے زیرِ غور اگر مختلف شکلیں اختیار کرتا رہا۔ لیکن جب طرح اصل بل عوام کی نظروں سے آج تک اوجھل ہے کیونکہ جن مسودہ بل پر سینیٹ نے ۲۶ جنوری ۱۹۸۶ء تا ۲۵ اپریل ۱۹۸۶ء عام خاص کی رائے طلب کی تھی وہ اصل بل کی بجائے سلیکٹ کمیٹی کی ترمیم کردہ شکل میں تھا جو اخبارات میں شائع کیا گیا اسی طرح ۱۸ مئی ۱۹۹۰ء کے روزنامہ "جنگ" لاہور نے جو سینیٹ کا پاس کردہ بل شائع کیا ہے اور وہیں سے ہفت روزوں اور ماہناموں نے بھی نقل کیا ہے۔ دراصل سینیٹ کی ایک مخصوص کمیٹی کی رپورٹ ہے جو بعد ازاں آٹھ ترمیمات کیساتھ سینیٹ سے پاس ہوئی۔ ہم ذیل میں نفاذ شریعت بل ۱۹۹۰ء کو سینیٹ کی پاس کردہ ترمیمات کے ساتھ مکمل صورت میں جدیدہ قانون کر رہے ہیں۔ (ادارہ)

ہر گاہ کہ قرار داد مقاصد کو، جو پاکستان میں شریعت کو بالادستی عطا کرتی ہے، دستور اسلامی جمہوریہ پاکستان ۱۹۷۳ء کے مستقل حصے کی حیثیت سے شامل کر لیا گیا ہے۔

اور ہر گاہ کہ مذکورہ قرار داد مقاصد کی اغراض کو برٹے کار لانے کے لئے ضروری ہے کہ شریعت کے فی الفور نفاذ کو یقینی بنایا جائے۔ لہذا حسبِ ذیل قانون بنایا جاتا ہے:

- ۱۔ مختصر عنوان، وسعت اور آغاز نفاذ: یہ ایکٹ نفاذ شریعت ایکٹ ۱۹۹۰ء کے نام سے موسوم ہوگا۔

۲۔ یہ لوہے پاکستان پر وسعت پذیر ہوگا۔

۳۔ یہ فی الفور نافذ العمل ہوگا۔

۴۔ اس میں شامل کسی امر کا اطلاق غیر مسلموں کے شخصی قوانین پر نہیں ہوگا۔

تعریضات: اس ایکٹ میں تا وقتیکہ تم سے اس سے مختلف مطلوب ہونے والے معاملات سے وہ مفہوم مراد ہے جو یہاں ترتیب ار دیا گیا ہے۔

(الف) "حکومت" سے مراد

(اول) کسی ایسے معاملے سے متعلق جسے دستور میں وفاقی قانون سازی کی فہرست یا مشترکہ قانون سازی کی فہرست میں شمار کیا گیا ہو یا کسی ایسے معاملے کے بارے میں جس کا تعلق "وفاق" سے ہو۔ "وفاقی حکومت" ہے۔

(دوم) کسی ایسے معاملے سے متعلق جسے مذکورہ فہرستوں میں سے کسی ایک میں شمار نہ کیا گیا ہو یا کسی ایسے معاملے کے بارے میں جس کا تعلق صوبے سے ہو "صوبائی حکومت" ہے۔

(ب) "شریعت" سے مراد وہ احکامِ سلام ہیں جو قرآن و سنت سے ثابت ہیں تشریح بہ شریعت کی تشریح و تفسیر کرتے وقت قرآن و سنت کی تشریح و تفسیر کے مسلمہ اصول و قواعد کی پابندی کی جائے گی اور رہنمائی کیلئے اسلام کے مسلمہ فقہاء کی تشریحات اور آراء کا لحاظ رکھا جائے گا جیسا کہ دستور کی دفعہ ۲۲۷ شق (۱) کی تشریح میں ذکر کیا گیا ہے۔

(ج) "عدالت" سے کسی عدالتِ عالیہ کے ماتحت کوئی عدالت مراد ہے۔ اس میں وہ ٹریبونل یا مقدمہ شامل ہے جسے فی الوقت نافذ العمل کسی قانون کی زد سے یا اس کے تحت قائم کیا گیا ہو۔

(د) "قراردادِ مقاصد" سے مراد وہ قرارداد مقاصد ہے جس کا حوالہ دستور کے آرٹیکل ۲ (الف) میں دیا گیا ہے اور جس کو دستور کے ضمیمے میں درج کیا گیا ہے۔

(ه) "مقررہ" سے مراد اس ایکٹ کے تحت مقررہ قواعد ہیں۔

(و) "مسندِ دینی مدرسہ" سے مراد پاکستان یا بیرونِ پاکستان کا وہ دینی مدرسہ ہے جسے یونیورسٹی گرانٹس کمیشن یا حکومت قواعد کے مطابق تسلیم کرتی ہے۔

(ز) "مفتی" سے مراد شریعت سے کما حقہ واقف وہ مسلمان عالم ہے جو کسی باقاعدہ مسندِ دینی مدرسہ کا سند یافتہ اور تخصص فی الفقہ کی سند حاصل کر چکا ہو اور پانچ سال کسی مسندِ دینی علوم اسلامی کی تدریس یا افتاء کا تجربہ رکھتا ہو یا جو دس سال تک کسی مسندِ دینی مدرسے میں علوم

اسلامی کی تدریس یا افتاء کا تجربہ رکھتا ہو، اور جسے اس قانون کے تحت شریعت کی تشریح اور تعبیر کرنے کے لئے عدالتِ عظمیٰ، کسی عدالتِ عالیہ یا وفاقی شرعی عدالت کی اعانت کے لئے مقرر کیا گیا ہو۔

۳۔ شریعت کی بالادستی:

شریعتِ پاکستان کا اعلیٰ ترین قانون ہوگی اور اسے مذکورہ ذیل طریقے سے نافذ کیا جائے گا اور کسی دیگر قانون، رواج یا دستورِ اعلیٰ میں شامل کسی امر کے علی الرغم موثر ہوگی۔

۴۔ عدالتیں شریعت کے مطابق مقدمات کا فیصلہ کریں گی،

(۱) اگر کسی عدالت کے سامنے یہ سوال اٹھایا جائے کہ کوئی قانون یا قانون کا کوئی حکم شریعت کے منافی ہے تو عدالت، اگر اسے اطمینان ہو کہ سوال غور طلب ہے، ایسے معاملات کی نسبت جو دستور کے تحت وفاقی شرعی عدالت کے اختیارِ سماعت کے اندر آتے ہوں، وفاقی شرعی عدالت سے استصواب کرے گی اور مذکورہ عدالت مقدمہ کا ریکارڈ طلب کرے گی اور اس کا جائزہ لے سکے گی اور مرتجع طلب کا ساٹھ دن کے اندر فیصلہ کرے گی۔

مگر شرط یہ ہے کہ اگر سوال کا تعلق کسی ایسے مسئلے سے ہو جو دستور کے تحت وفاقی شریعت کورٹ کے دائرہ اختیار سے باہر ہو تو عدالت امر مرتجع طلب کو عدالتِ عالیہ کے حوالے کر دے گی جو اس کا ساٹھ دن کے اندر فیصلہ کرے گی۔

مزید شرط یہ ہے کہ عدالت کسی ایسے قانون یا قانون کے حکم کی نسبت اس کے شریعت کے منافی ہونے یا نہ ہونے کے بارے میں کسی سوال پر غور نہیں کرے گی جب کہ وفاقی شرعی عدالت یا عدالتِ عظمیٰ کی شرعی مراجعہ پنج پہلے ہی جائزہ لے چکی ہو اور اس کے شریعت کے منافی نہ ہونے کا فیصلہ کر چکی ہو۔

(۲) ذیلی دفعہ (۱) کا دوسرا فقرہ شرطیہ وفاقی شرعی عدالت یا عدالتِ عظمیٰ کی شرعی مراجعہ پنج کی جانب سے دیتے گئے کسی فیصلے یا صادر حکم پر نظر ثانی کرنے کے اختیار پر اثر انداز نہیں ہوگا۔

(۳) عدالتِ عالیہ، خود اپنی تحریک پر پاکستان کے کسی شہری یا وفاقی حکومت یا کسی صوبائی حکومت

کی درخواست پر یا ذیلی دفعہ (۱) کے پہلے فقرہ شرطیہ کے تحت اس سے کہنے گئے کسی استصواب پر اس سوال کا جائزہ لے سکے گی اور فیصلہ کر سکے گی کہ آیا کوئی مسلم شخصی قانون کی عدالت یا ٹریبونل کے ضابطہ کار سے متعلق کوئی قانون یا کوئی اور قانون جو وفاقی شرعی عدالت کے دائرہ اختیار سے باہر ہو یا مذکورہ قانون کا کوئی حکم شریعت کے منافی ہے یا نہیں۔

مگر شرط یہ ہے کہ سوال کا جائزہ لیتے ہوئے عدالت عالیہ کو وضع تو ضیح طلب سوال سے متعلقہ شعبہ کا تخصیصی اہداف رکھنے والے ماہرین ہیں جس سے ذہن کو وہ مناسب سمجھے، اور طلب کرے گی اور ان کے نقطہ نظر کی سماعت کرے گی۔

(۴) جبکہ عدالت عالیہ ذیلی دفعہ (۲) کے تحت کسی قانون یا قانون کے حکم کا جائزہ لینا شروع کرے اور اسے ایسا قانون یا قانون کا حکم شریعت کے منافی معلوم ہو تو عدالت عالیہ ایسے قانون کی صورت میں جو دستور میں وفاقی فہرست قانون سازی یا مشترکہ فہرست قانون سازی میں شامل کسی معاملے سے متعلق ہو وفاقی حکومت کو یا کسی ایسے معاملے سے متعلق کسی قانون کی صورت میں جو ان فہرستوں میں سے کسی ایک میں بھی شامل نہ ہو صوبائی حکومت کو ایک نوٹس دے گی جس میں ان خاص احکام کی صراحت ہوگی جو اسے بائیں طور پر منافی معلوم ہوں اور مذکورہ حکومت کو اپنا نقطہ نظر عدالت عالیہ کے سامنے پیش کرنے کے لئے مناسب موقع دے گی۔

(۵) اگر عدالت عالیہ فیصلہ کرے کہ کوئی قانون یا قانون کا کوئی حکم شریعت کے منافی ہے تو وہ اپنے فیصلے میں حسب ذیل بیان کرے گی :-

الف اس کی مذکورہ رائے قائم کرنے کی وجوہ۔

ب وہ حد جہاں تک ایسا قانون یا حکم بائیں طور پر منافی ہے، اور

ج اس تاریخ کا تین جس پر وہ فیصلہ نافذ العمل ہوگا۔

مگر شرط یہ ہے کہ ایسا کوئی فیصلہ اس میعاد کے گزرنے سے پہلے جس کے اندر عدالت عظمیٰ میں اس کے خلاف اپیل دائر ہو سکتی ہو یا جبکہ اپیل بائیں طور پر داخل کر دی گئی ہو، اس اپیل کے فیصلے سے پہلے نافذ العمل نہیں ہوگا۔

۶ عدالت عالیہ کو اس دفعہ کے تحت اپنے دئے ہوئے کسی فیصلے یا صادر کردہ کسی حکم پر نظر ثانی

کرنے کا اختیار ہوگا۔

(۷) اس دفعہ کی رو سے عدالتِ عالیہ کو عطا کردہ اختیارِ سماعت کم از کم تین ججوں کی کوئی پنچ استعمال کرے گی۔

(۸) اگر ذیلی (۱) یا ذیلی دفعہ (۲) میں محکمہ کوئی سوال عدالتِ عالیہ کی ایک کئی پنچ یا دو کئی پنچ کے سامنے اٹھے تو اسے کم از کم تین ججوں کی پنچ کے حوالے کیا جائے گا۔

(۹) اس دفعہ کے تحت کسی کارروائی میں عدالتِ عالیہ کے قطعی فیصلے سے ناراض کوئی فریق مذکورہ فیصلے سے ساٹھ دن کے اندر عدالتِ عظمیٰ میں اپیل داخل کر سکے گا۔

مگر شدہ طریقہ ہے کہ وفاق یا کسی صوبے کی طرف سے اپیل مذکورہ فیصلے کے چھ ماہ کے اندر داخل کی جاسکے گی۔

(۱۰) اس قانون میں شامل کوئی امر یا اس کے تحت کوئی فیصلہ اس قانون کے آغازِ نفاذ سے قبل کسی عدالت یا ٹریبونل یا مقتدرہ کی طرف سے کسی قانون کے تحت دی گئی سزاؤں، دبے گئے احکام یا سزائے ہوئے فیصلوں، منظور شدہ ٹرگریوں، ذمہ کیے گئے واجباتِ حاصل شدہ حقوق، کی گئی تشخیصات، وصول شدہ رقوم، یا اعلان کردہ قابل ادا رقوم پر اثر انداز نہیں ہوگا۔

تشریح: اس ذیلی دفعہ کی غرض کے لیے "عدالت" یا "ٹریبونل" سے مراد اس قانون کے آغازِ نفاذ سے قبل کسی وقت کسی قانون یا دستور کی رو سے یا اس کے تحت قائم شدہ کوئی عدالت یا ٹریبونل ہوگی اور لفظ "مقتدرہ" سے مراد فی الوقت نافذ العمل کسی قانون کے تحت قائم شدہ کوئی مقتدرہ ہوگی۔

(۱۱) کوئی عدالت یا ٹریبونل بشمول عدالتِ عالیہ کسی زیرِ سماعت یا اس قانون کے آغازِ نفاذ کے بعد شروع کی گئی کسی کارروائی کو محض اس بنا پر موقوف یا ملتوی نہیں کرے گی کہ یہ سوال کہ آیا کوئی قانون یا قانون کا حکم شریعت کے منافی ہے یا نہیں۔ عدالتِ عالیہ یا وفاقی شرعی عدالت کے سپرد کر دیا گیا ہے۔ یا یہ کہ عدالتِ عالیہ نے اس سوال کا جائزہ لینا شروع کر دیا ہے اور ایسی کارروائی جاری رہے گی اور اس میں امر دریافت طلب کا

فیصلہ فی الوقت نافذ العمل قانون کے مطابق کیا جائے گا۔

بشرطیکہ عدالت عالیہ ابتدائی سماعت کے بعد یہ فیصلہ نہ دے دے کہ زیر سماعت مقدمہ کو عدالت --- کے فیصلے تک روک دیا جائے۔

۵۔ شریعت کی خلاف احکامات دینے پر پابندی؛ انتظامیہ کا کوئی بھی فرد بشمول صدر مملکت، وزیر اعظم اور وزیر اعلیٰ شریعت کے خلاف کوئی حکم نہیں دے سکے گا اور اگر ایسا کوئی حکم دے دیا گیا ہو تو اسے عدالت عالیہ میں چیلنج کیا جاسکے گا۔

۶۔ عدالتی عمل اور احتساب؛ حکومت کے تمام عمال دستور کے تابع رہتے ہوئے اسلامی نظام انصاف کے پابند ہوں گے اور شریعت کے مطابق عدالتی احتساب سے بالاتر نہیں ہوں گے۔

۷۔ علماء کرام کو نوج اور معاذین عدالت مقرر کیا جاسکے گا:- (۱) ایسے تجربہ کار اور مستند علماء جو اس قانون کے تحت مفتی مقرر کئے جانے کے اہل ہوں، عدالتوں کے ججوں اور معاذین عدالت کے طور پر مقرر کئے جانے کے بھی اہل ہوں گے۔

(۲) ایسے اشخاص جو پاکستان یا بیرون ملک اس مقصد کے لیے متعلقہ حکومت کے تسلیم شدہ، اسلامی علوم کے معروف اداروں اور مستند دینی مدارس سے شریعت کا راسخ علم رکھتے ہوں، فی الوقت نافذ العمل کسی دیگر قانون میں شامل کسی امر کے باوجود شریعت کی تشریح اور تعبیر کے لیے عدالت کے سامنے اس مقصد کے لیے وضع کئے جانے والے قواعد کے مطابق پیش ہونے کے اہل ہوں گے۔

(۳) صدر، چیف جسٹس عدالت عالیہ کے مشورے سے ذیلی دفعہ (۱) کی غرض کے لیے قواعد مرتب کرے گا۔ جن میں ججوں اور عدالتوں میں معاذین عدالت کی حیثیت سے تقرر کے لیے مطلوبہ اہلیت اور تجربہ کی وضاحت ہوگی۔

(۴) ایسے اشخاص جو بین الاقوامی اسلامی یونیورسٹی، اسلام آباد یا کسی دیگر یونیورسٹی سے قانون اور شریعت میں گریجویٹ یا پوسٹ گریجویٹ ڈگریاں رکھتے ہوں، فی الوقت نافذ العمل کسی دیگر قانون میں شامل کسی امر کے باوجود اس غرض کے لیے حکومت کے وضع کردہ

قائد کے مطابق ایڈووکیٹ کی حیثیت سے اندراج کے اہل ہوں گے۔  
 (۵) اس دفعہ کے احکام کسی طور پر بھی قانون پیشہ اشخاص اور مجالس و کلاء سے متعلق  
 قانون کے تحت اندراج شدہ و کلاء کے مختلف عدالتوں اور ریویونوں اور دیگر مقتدرات  
 بشمول عدالتِ عظمیٰ کسی عدالتِ عالیہ یا وفاقی شرعی عدالت میں پیش ہونے کے حق پر  
 اثر انداز نہیں ہوں گے۔

۸۔ مفتیوں کا تقور : (۱) صدر، چیف جسٹس پاکستان یا چیف جسٹس  
 وفاقی عدالت اور چیئر مین اسلامی نظریاتی کونسل کے مشورہ سے جس طرح وہ مناسب تصور  
 کرے، ایسے اور اتنے مفتیوں کا تقور کرے گا جو عدالتِ عظمیٰ، عدالتِ عالیہ اور وفاقی  
 شرعی عدالت کی شریعت کے احکام کی تعبیر و تشریح میں اعانت کے لیے مطلوب ہوں۔  
 (۲) ذیلی دفعہ (۱) کے تحت مقرر کردہ کوئی مفتی صدر کی رضامندی کے دوران اپنے عہدے  
 پر فائز رہے گا اور اس کا عہدہ فی الوقت کسی نائب اٹارنی جنرل برائے پاکستان کے  
 برابر ہوگا۔

(۳) مفتی کا یہ فرض ہوگا کہ وہ حکومت کو ایسے قانونی امور کے بارے میں جن پر شریعت  
 کی تشریح و تعبیر درکار ہو مشورہ دے اور ایسے دیگر فرائض انجام دے جو حکومت کی  
 طرف سے اس کے سپرد یا اس کو تفویض کئے جائیں اور اسے حق حاصل ہوگا کہ اپنے فرائض  
 کی بجا آوری میں عدالتِ عظمیٰ اور عدالتِ عالیہ میں جب کہ وہ اس قانون کے تحت  
 اعتبار سے استعمال کر رہی ہوں اور وفاقی شرعی عدالت میں سماعت کے لیے پیش  
 ہو۔

(۴) کوئی مفتی کسی قرنی کی وکالت نہیں کرے گا بلکہ کارروائی سے متعلق اپنی وکالت  
 کے مطابق شریعت کا حکم بیان کرے گا۔ اس کی توضیح، تشریح و تعبیر کرے گا اور  
 شریعت کی تشریح کے بارے میں اپنا تحریری بیان عدالت میں پیش کرے گا۔  
 (۵) حکومت پاکستان کی وزارتِ قانون و انصاف مفتیوں کے بارے میں انتظامی  
 امور کی ذمہ دار ہوگی۔

۹۔ شریعت کی تدبیریں و ترویجیت : (۱) مملکت، اسلامی قانون کے

مختلف شعبوں میں تعلیم و تربیت کے لیے مؤثر انتظامات کرے گی تاکہ شریعت کے مطابق نظامِ عدل کے لیے تربیت یافتہ افراد دستیاب ہو سکیں۔

(۲) مملکت ماتحت عدلیہ کے ارکان کے لیے دفاتی جوڈیشل اکادمی اسلام آباد اور اس طرح کے دیگر اداروں میں مسلمہ مکاتبِ فکر کے فقہ اور اصولِ فقہ کی تدریس و ترویج

نیز باقاعدہ وقفوں سے تجدیدی پروگراموں کے انعقاد کے لیے مؤثر انتظامات کریگی۔  
(۳) مملکت، پاکستان کے لارکاجوں میں مسلمہ مکاتبِ فکر کے فقہ اور اصولِ فقہ کے جامع اسباق کو نصاب میں شامل کرنے کے لیے مؤثر اقدامات کرے گی۔

۱۰۔ معیشت کو اسلامی بنانا : (۱) مملکت، اس امر کو یقینی بنانے کے لیے

اقدامات کرے گی کہ پاکستان کے معاشی نظام کی تعمیر اجتماعی عدل کے اسلامی معاشی اصولوں، اقدار اور ترجیحات کی بنیاد پر کی جائے اور دولت کمانے کے ان تمام ذرائع پابندی ہو، جو خلاف شریعت ہیں۔

(۲) صدر، اس قانون کے آغاز نفاذ کے ساٹھ دن کے اندر، ایک مستقل کمیشن مقرر کرے گا جو ماہرینِ معاشیات، علماء اور منتخب نمائندگان پارلیمنٹ پر مشتمل ہوگا جس کو وہ موزوں تصور کرے اور ان سے ایک کو اس کا چیئر مین مقرر کرے گا۔

(۳) کمیشن کے چیئر مین کو حسب ضرورت مشیر مقرر کرنے کا اختیار ہوگا۔

(۴) کمیشن کے کارہائے منصبی حسب ذیل ہوں گے :

(الف) معیشت کو اسلامی بنانے کے عمل کی نگرانی کرنا اور عدم تعمیل کے معاملوں میں دفاتی حکومت کے علم میں لانا۔

(ب) کسی مالیاتی قانون یا محصولات اور فیسوں کے عائد کرنے اور وصول کرنے سے متعلق کسی قانون یا بنکاری اور بیمہ کے عمل اور طریقہ کار کو اسلام سے ہم آہنگ کرنے کے لیے سفارش کرنا۔

(ج) دستور کے آرٹیکل ۳۸ کی روشنی میں عوام کی سماجی اور معاشی فلاح و بہبود



کے حصول کے لیے پاکستان کے معاشی نظام میں تبدیلیوں کی سفارش کرنا، اور (د) ایسے طریقے اور اقدامات تجویز کرنا جن میں ایسے موزوں تبادلات شامل ہوں

جن کے ذریعے وہ نظام حیثیت نافذ کیا جاسکے۔ جسے اسلام نے پیش کیا ہے۔

(۵) کمیشن کی سفارش پر مشتمل ایک جامع رپورٹ اس کے تقرر کی تاریخ سے ایک سال کی مدت کے اندر وفاقی حکومت کو پیش کی جائے گی اور اس کے بعد کمیشن حسب ضرورت وقتاً فوقتاً اپنی رپورٹیں پیش کرتا رہے گا۔ البتہ سال میں کم از کم ایک رپورٹ پیش کرنا لازمی ہوگا۔ کمیشن کی رپورٹ حکومت کو موصول ہونے کے ۳ ماہ کے اندر پارلیمنٹ کے دونوں ایوانوں اور تمام صوبائی اسمبلیوں کے سامنے بحث کے لیے پیش کی جائے گی۔

(۶) کمیشن کو ہر لحاظ سے، جس طرح وہ مناسب تصور کرے اپنی کارروائی کے انصرام اور اپنے طریقہ کار کے انضباط کا اختیار ہوگا۔

(۷) جملہ انتظامی مقدمات، ادارے اور مقامی حکام کمیشن کی اعانت کریں گے۔

(۸) وزارت خزانہ حکومت پاکستان اس کمیشن سے متعلق انتظامی امور کی ذمہ دار ہوگی۔

(۱۱) ذرائع ابلاغ عامہ اسلامی اقدار کو فروغ دیں گے:

مملکت کی یہ ذمہ داری ہوگی کہ وہ ایسے مؤثر اقدام کرے جن کے ذریعہ ابلاغ عامہ سے اسلامی اقدار کو فروغ ملے۔ نیز نشر و ابلاغ کے ہر ذریعے سے خلاف شریعت پروگرام، فحش اور منکرات کی اشاعت پر پابندی ہوگی۔

(۱۲) تعلیم کو اسلامی بنانا: (۱) مملکت اسلامی معاشرہ کی حیثیت

سے جامع اور متوازن ترقی کے لیے مؤثر اقدامات کرے گی تاکہ اس امر کو یقینی بنایا جاسکے کہ پاکستان کے نظام تعلیم و تدریس کی اساس اسلامی اقدار پر ہو۔

(۲) صدر مملکت اس قانون کے آغاز و نفاذ کے ساتھ دن کے اندر تعلیم اور ذرائع ابلاغ

کو اسلامی سانچے میں ڈھالنے کے لیے ایک کمیشن مقرر کرے گا جو ماہرین تعلیم، ماہرین

ابلاغ عامہ، علماء اور منتخب نمائندگان پارلیمنٹ پر مشتمل ہوگا۔ جن کو وہ موزوں تصور کرے

اور ان میں سے ایک کو اس کا چیئر مین مقرر کرے گا۔

(۳) کمیشن کے چیئرمین کو حسب ضرورت مشیر مقرر کرنے کا اختیار ہوگا۔

(۴) کمیشن کے کارہائے منصبی یہ ہوں گے:

(الف) دفعہ ۱۱ اور اس دفعہ کی ذیلی دفعہ (۱) میں متذکرہ مقصد کے حصول کیلئے پاکستان کے تعلیمی نظام اور ذرائع ابلاغ کا جائزہ لے اور اس بارے میں سفارشات پیش کرے۔

(ب) تعلیم اور ذرائع ابلاغ کو اسلام کے مطابق ڈالنے کے عمل کی نگرانی کرے اور عدم تعمیل کے معاملات وفاق حکومت کے علم میں لائے۔

(۵) کمیشن کی سفارشات پر مشتمل ایک جامع رپورٹ اس کے تقرر کی تاریخ سے ایک سال کی مدت کے اندر وفاق حکومت کو پیش کی جائے گی اور اس کے بعد کمیشن حسب ضرورت وقتاً فوقتاً اپنی رپورٹیں پیش کرتا رہے گا۔ البتہ سال میں کم از کم ایک رپورٹ پیش کرنا لازمی ہوگا۔ کمیشن کی رپورٹ حکومت کو موصول ہونے کے تین ماہ کے اندر پارلیمنٹ کے دونوں ایوانوں اور تمام صوبائی اسمبلیوں کے سامنے بحث کے لیے پیش کی جائے گی۔

(۶) کمیشن کو ہر لحاظ سے، جس طرح وہ مناسب تصور کرے، اپنی کارروائی کے انصرام اور اپنے طریقہ کار کے انضباط کا اختیار ہوگا۔

(۷) جملہ انتظامی مقتدرات، ادارے اور مقامی حکام کمیشن کی اعانت کریں گے۔

(۸) وزارت تعلیم حکومت پاکستان اس کمیشن سے متعلق انتظامی امور کی ذمہ دار ہوگی۔

(۱۳) عمال حکومت کے لیے شریعت کی پابندی: انتظامیہ، عدلیہ اور

مقننہ کے تمام مسلمان ارکان کے لیے فرائض شریعت کی پابندی اور کبار سے اجتناب لازم ہوگا۔

(۱۴) قوانین کی تعبیر شریعت کی روشنی میں کی جائے گی: اس قانون کی غرض کے لیے:

اول: قانون موضوعہ کی تشریح و تعبیر کرتے وقت، اگر ایک سے زیادہ تشریحات اور تعبیرات ممکن ہوں، تو عدالت کی طرف سے اس تشریح و تعبیر کو اختیار کیا جائے گا جو

اسلامی اصولوں اور فقہی قواعد و ضوابط اور اصول تریجیح کے مطابق ہو اور  
دوم) جب کہ دو یا دو سے زیادہ تشریحات و تعبیرات مساوی طور پر ممکن ہوں تو عدالت کی طرف  
سے اس تشریح و تعبیر کو اختیار کیا جائے گا جو اسلامی احکام اور دستوں میں بیان کردہ  
حکمت عملی کے اصولوں کو فروغ دے۔

۱۵۔ بین الاقوامی مالی ذمہ داریوں کا تسلسل :

اس قانون کے احکام یا اس کے تحت دئے گئے کسی فیصلے کے باوجود اس قانون کے نفاذ سے  
پہلے کسی قومی ادارے اور بیرونی ایجنسی کے درمیان عائد کردہ مالی ذمہ داریاں  
اور کئے گئے معاہدے مؤثر، لازم اور قابل عمل رہیں گے۔

تشریح : اس دفعہ میں "قومی ادارے" کے الفاظ میں وفاقی حکومت یا کوئی صوبائی حکومت  
کوئی قانونی کارپوریشن، کمپنی، ادارہ، ہیڈ، تجارتی ادارہ اور پاکستان میں کوئی شخص  
شامل ہوں گے اور "بیرونی ایجنسی" کے الفاظ میں کوئی بیرونی حکومت، کوئی بیرونی مالی ادارہ  
بیرونی سرمایہ منڈی، بشمول بینک اور کوئی بھی قرض دینے والی بیرونی ایجنسی بشمول کسی شخص کے  
شامل ہوں گے۔

۱۶۔ موجودہ ذمہ داریوں کی تکمیل :

اس قانون میں شامل کوئی امر یا اسکے تحت کوئی دیگیا فیصلہ کسی عائد کردہ مالی ذمہ داری کی باضابطگی  
پرانہ انداز نہیں ہوگا بشمول ان ذمہ داریوں کے جو وفاقی حکومت یا صوبائی حکومت یا کسی مالی یا قانونی  
کارپوریشن یا دیگر ادارے نے کسی دستاویزات کے تحت واجب کی ہوں یا اس کی طرف سے کی گئی  
ہوں، خواہ وہ معاہداتی ہوں یا بصورت دیگر ہوں یا ادائیگی کے وعدے کے تحت ہوں اور یہ  
تمام ذمہ داریاں، وعدے اور مالی پابندیاں قابل عمل لازم اور مؤثر رہیں گی۔

۱۷۔ قواعد :

متعلقہ حکومت سرکاری جریبے میں اعلان کے ذریعے اس قانون کی اغراض کی بجائے  
کے لئے وضع کرے گی۔

## بیان اغراض و وجوہ

مملکتِ قُدا دادِ پاکستان ایک نظریاتی ملک ہے۔  
 اس کی بنیاد اسلام کے نظریہ پر قائم ہے۔  
 ایسے مسودہ قانون کی غرض و غایت اللہ تعالیٰ کی خوشنودی اور ملک کے اسلامی نظریہ  
 کا استحکام ہے۔  
 اہل ملک کو جو بلا امتیاز عرصہ سے اس نظام کے لئے بے چین ہیں، مطمئن کرنا چاہیئے۔  
 ملک میں صحیح اسلامی معاشرہ کے ذریعے امن و امان اور اسلامی مساوات قائم کرنا

ہے۔

قاضی عبد اللطیف  
 (رکن انچارج)

مولانا سیخ الحق  
 (رکن انچارج)

کیسٹ  
 رحمانی  
 لاہوری  
 ۹۹۔ جے  
 ماڈل ٹاؤن  
 لاہور میٹ  
 اسلامی تعلیمات کا  
 عظیم الشان منصوبہ